

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀವೇಂಗಾಸೇತುಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀವೇಗಾಸೇತುಸ್ತೋತ್ರಂ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಏಕಂ ವೇಗವತೀಮಧ್ಯೇ ಹಸ್ತಿಶೈಲೇ ಚ ದೃಶ್ಯತೇ |
ಉಪಾಯಫಲಭಾವೇನ ಸ್ವಯಂ ವ್ಯಕ್ತಂ ಪರಂ ಮಹಃ || ೧ ||

ಈಷ್ಯೇ ಗಮಯಿತುಂ ಪಾರಂ ಏಷ ಸೇತುರಭಂಗುರಃ |
ಯತ್ರ ಸಾರಸ್ವತಂ ಸ್ತೋತೋ ವಿಶ್ರಾಮ್ಯತಿ ವಿಶೃಂಖಲಂ || ೨ ||

ಜಯತಿ ಜಗದೇಕಸೇತುಃ

ವೇಗವತೀಮಧ್ಯಲಕ್ಷಿತೋ ದೇವಃ |
ಪ್ರಶಮಯತಿ ಯಃ ಪ್ರಜಾನಾಂ
ಪ್ರಥಿತಾರ್ ಸಂಸಾರಜಲಧಿಕಲ್ಲೋಲಾರ್ || ೩ ||

ವಿಭಾತು ಮೇ ಚೇತಸಿ ವಿಷ್ಣುಸೇತುಃ

ವೇಗಾಪಗಾವೇಗವಿಘಾತಹೇತುಃ |
ಅಂಭೋಜಯೋನೇರ್ಯದುಪಜ್ಞಮಾಸೀತ್
ಅಭಂಗರಕ್ಷಾ ಹಯಮೇಧದೀಕ್ಷಾ || ೪ ||

ಚತುರಾನನಸಪ್ತತಂತುಗೋಪ್ತಾ

ಸರಿತಂ ವೇಗವತೀಮಸೌ ನಿರುಂಧರ್ |
ಪರಿಪುಷ್ಯತಿ ಮಂಗಳಾನಿ ಪುಂಸಾಂ
ಭಗವಾರ್ ಭಕ್ತಿಮತಾಂ ಯಥೋಕ್ತಕಾರೀ || ೫ ||

ಶ್ರೀಮಾರ್ ಪಿತಾಮಹವಧೂಪರಿಚರ್ಯಮಾಣಃ

ಶೇತೇ ಭುಜಂಗಶಯನೇ ಸ ಮಹಾಭುಜಂಗಃ |

ಪ್ರತ್ಯಾದಿಶಂತಿ ಭವಸಂಚರಣಂ ಪ್ರಜಾನಾಂ
ಭಕ್ತಾನುಗಂತುರಿಹ ಯಸ್ಯ ಗತಾಗತಾನಿ || ೬ ||

ಪ್ರಶಮಿತಹಯಮೇಧವ್ಯಾಪದಂ ಪದ್ಮಯೋನೇಃ
ಶ್ರಿತಜನಪರತಂತ್ರಂ ಶೇಷಭೋಗೇ ಶಯಾನಂ |
ಶರಣಮುಪಗತಾಃ ಸ್ಮಃ ಶಾಂತನಿಃಶೇಷದೋಷಂ
ಶತಮಖಮಣಿಸೇತುಂ ಶಾಶ್ವತಂ ವೇಗವತ್ಯಾಃ || ೭ ||

ಶರಣಮುಪಗತಾನಾಂ ಸೋಽಯಮಾದೇಶಕಾರೀ
ಶಮಯತಿ ಪರಿತಾಪಂ ಸಂಮುಖಃ ಸರ್ವಜಂತೋಃ |
ಶತಗುಣಪರಿಣಾಮಃ ಸನ್ನಿಧೌ ಯಸ್ಯ ನಿತ್ಯಂ
ವರವಿತರಣಭೂಮಾ ವಾರಣಾದ್ರಿಶ್ವರಸ್ಯ || ೮ ||

ಕಾಂಚೀಭಾಗ್ಯಂ ಕಮಲನಿಲಯಾಚೇತಸೋಽಭೀಷ್ಟಸಿದ್ಧಿಃ
ಕಲ್ಯಾಣಾನಾಂ ನಿಧಿರವಿಕಲಃ ಕೋಽಪಿ ಕಾರುಣ್ಯರಾಶಿಃ |
ಪುಣ್ಯಾನಾಂ ನಃ ಪರಿಣತಿರಸೌ ಭೂಷಯನ್ ಭೋಗಿಶಯ್ಯಾಂ
ವೇಗಾಸೇತುರ್ಜಯತಿ ವಿಪುಲೋ ವಿಶ್ವರಕ್ಷೈಕಹೇತುಃ || ೯ ||

ವೇಗಾಸೇತೋರಿದಂ ಸ್ತೋತ್ರಂ ವೇಂಕಟೇಶೇನ ನಿರ್ಮಿತಂ |
ಯೇ ಪಠಂತಿ ಜನಾಸ್ತೇಷಾಂ ಯಥೋಕ್ತಂ ಕುರುತೇ ಹರಿಃ || ೧೦ ||

|| ಇತಿ ಶ್ರೀವೇಗಾಸೇತುಸ್ತೋತ್ರಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||